

# हमारे अफसरों के पास वाहन और खेती योग्य जमीन नहीं

बुधवार को राज्य सरकार ने अफसरों की संपत्ति वेबसाइट पर जारी कर दी, इसके साथ ही बिहार ऐसा करने वाला पहला राज्य बन गया

**हिन्दुस्तान ब्यूरो**  
पटना

पटना की सड़कों पर भले ही चमचमाती गाड़ियां दौड़ती हों लेकिन राज्य के कई आला अधिकारी ऐसा शौक नहीं पालते। तभी तो मुख्य सचिव अनूप मुखर्जी के पास 67 मॉडल की राजदूत तो 85 मॉडल की कार है। गृह सचिव आमिर सुबहानी के पास कोई गाड़ी नहीं है। रही बात कृषि उत्पादन आयुक्त अशोक कुमार सिन्हा की तो उनके पास 79

मॉडल की पुरानी प्रीमियर कार है जिसकी मौजूदा वैल्यू मात्र एक हजार रुपये है। अलबत्ता अफजल अमानुल्लाह हाथियों के बड़े शौकीन हैं। उनके पास दो नाली बंदूक और राइफल के

अलावा एक रिवाल्वर भी है। खेती योग्य जमीन में भी ज्यादातर अधिकारियों की रुचि नहीं है।

बुधवार को संपत्ति ऑनलाइन करने के साथ ही बिहार देश का पहला राज्य

बन गया जहां भ्रष्टाचार के खिलाफ शुरू की गई मुहिम के तहत ऐसा कदम उठाया गया है। हर साल उन्हें अपनी संपत्ति सार्वजनिक करनी होगी। अब किसी थानेदार और चौकीओ से लेकर

मुख्य सचिव तक की संपत्ति आप घर बैठे देख सकते हैं। हालांकि अभी सभी कर्मियों की संपत्ति को अपलोड करने में एक माह से अधिक समय लगेगा। लेकिन भारतीय प्रशासनिक और बिहार

प्रशासनिक सेवा के अधिसंख्य अधिकारियों की संपत्ति का खुलासा कर दिया गया। सभी कर्मियों की संपत्ति अपलोड करने में एक माह से अधिक समय लगेगा लेकिन आईएएस और

बिहार प्रशासनिक सेवा के अधिसंख्य अधिकारियों की संपत्ति सामान्य प्रशासन विभाग की साइट पर देखी जा सकती है। तीन आईएएस और पांच आईपीएस अधिकारियों ने अबतक संपत्ति की घोषणा नहीं की है। खास बात यह है कि संपत्ति की घोषणा न करने वाले दो आईएएस रामेश्वर सिंह और मिहिर कुमार सिंह वित्त विभाग से जुड़े हैं।

राज्य सरकार ने एक बड़े मुहिम को अंजाम दे दिया है। संपत्ति की घोषणा तो की जाती है लेकिन इसे सार्वजनिक करने वाला पहला राज्य बिहार हो गया।

दीपक कुमार, प्रधान सचिव, सामान्य प्रशासन विभाग



**अनूप मुखर्जी**  
मुख्य सचिव

**कैश - 20**  
हजार, 8.36  
लाख बैंक में

**वाहन** राजदूत मोटरसाइकिल मारुति कार  
**गहने** कुछ नहीं  
**जमीन** नहीं  
**आवास** पटना और नोयडा में एक-एक



**नीलमणि**  
डीजीपी

**कैश - बैंक में**  
37.58 लाख

**वाहन** मारुति कार  
**गहने** दो सोने की अंगूठी  
**जमीन** नहीं  
**आवास** पटना में तीन मंजिला मकान



**आमिर**  
सुबहानी  
गृह सचिव

**कैश - 8**  
हजार, बैंक में  
2.15 लाख

**वाहन** कोई नहीं  
**गहने** नहीं  
**जमीन** एक बीघा सीवान में भूमि  
**आवास** पटना में एक फ्लैट



**अशोक कुमार**  
सिन्हा  
एपीसी

**कैश - 8 बैंक**  
में 35 लाख

**वाहन** एक हजार रुपए मूल्य की प्रीमियर  
**गहने** नहीं  
**जमीन** घनौत (पटना) में 3650 वर्ग फीट  
**आवास** दो मंजिला मकान



**अफजल**  
अमानुल्लाह  
प्रधान सचिव

**कैश - 72**  
हजार, बैंक  
में 12 लाख

**वाहन** मारुति वैन आर  
**गहने** तीन हीरे की अंगूठी  
**जमीन** पाटलिपुत्रा कॉलोनी में 2.1 कठ्ठा  
**आवास** साझेदारी में पटना और पुणे में अपार्टमेंट